

Il-Ġurnal Uffiċjali tal-Unjoni Ewropea

L 10



Edizzjoni bil-Malti

Legiżlazzjoni

Volum 60

14 ta' Jannar 2017

Werrej

II Atti mhux legiżlattivi

REGOLAMENTI

- ★ **Regolament Delegat tal-Kummissjoni (UE) 2017/72 tat-23 ta' Settembru 2016 li jissupplimenta r-Regolament (UE) Nru 575/2013 tal-Parlament Ewropew u tal-Kunsill fir-rigward ta' standards tekniċi regolatorji li jispeċifikaw il-kundizzjonijiet tal-permessi għall-eżenzjoni tad-dejta ⁽¹⁾** 1

Regolament ta' Implimentazzjoni tal-Kummissjoni (UE) 2017/73 tat-13 ta' Jannar 2017 li jistabbilixxi l-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex 5

DEĊIŻJONIJIET

- ★ **Deċiżjoni ta' Implimentazzjoni tal-Kummissjoni (UE) 2017/74 tal-25 ta' Novembru 2016 li tistabbilixxi indikatur fiskali komuni għaž-żjut tal-gass u għall-pitrolju (notifikata bid-dokument C(2016) 7546)** 7

Rettifika

- ★ **Rettifika tal-Hdax il-Direttiva tal-Kunsill 89/666/KEE tal-21 ta' Diċembru 1989 dwar il-htigiet tal-iżvelar rigward il-frieghi miftuha fi Stat Membru minn ċerti tipi ta' kumpanniji rregolati bil-liġijiet ta' Stat iehor (ĠU L 395, 30.12.1989) (Edizzjoni Speċjali bil-Malti, Kapitolu 17 Volum 001 P. 100)** 10
- ★ **Rettifika għar-Regolament tal-Kunsill (KE) Nru 2141/96 tas-7 ta' Novembru 1996 li jirrigwarda l-eżami ta' applikazzjoni għat-trasferiment ta' awtorizzazzjoni għat-tqeghid fis-suq għall-prodotti mediċinali li jidhlu fl-iskop tar-Regolament tal-Kunsill (KE) Nru 2309/93 (ĠU L 286, 8.11.1996) (Edizzjoni Speċjali bil-Malti: il-Kapitolu 13, il-Volum 018)** 10

⁽¹⁾ Test b'rilevanza għaž-ŻEE.

II

(Atti mhux leġislattivi)

REGOLAMENTI

REGOLAMENT DELEGAT TAL-KUMMISSJONI (UE) 2017/72

tat-23 ta' Settembru 2016

li jissupplimenta r-Regolament (UE) Nru 575/2013 tal-Parlament Ewropew u tal-Kunsill fir-rigward ta' standards tekniċi regolatorji li jispeċifikaw il-kundizzjonijiet tal-permessi għall-eżenzjoni tad-dejta

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investiment u li jemenda r-Regolament (UE) Nru 648/2012 ⁽¹⁾, u b'mod partikolari l-Artikoli 180(3), 181(3) u 182(4) tiegħu,

Billi:

- (1) Ladarba tibda timplimenta l-approċċ Ibbażat fuq il-Klassifikazzjonijiet Interni (l-Approċċ IRB), istituzzjoni u kwalunkwe impriża prinċipali u s-sussidjarji tagħha jistgħu jitolbu l-permess tal-awtorità kompetenti biex jużaw dejta li tkopri perjodu ta' sentejn minflok ta' hames snin għall-probabbiltà ta' inadempjenza (PD), fil-każ ta' inadempjenza, għall-istima interna tat-telf f'każ ta' inadempjenza (LGD proprji) u għall-istimi proprji tal-fattur ta' konverżjoni għal ċerti tipi ta' skoperturi. Għandhom jiġu stabbiliti l-kundizzjonijiet skont liema l-awtoritajiet kompetenti jistgħu jagħtu permessi ta' eżenzjoni tad-dejta.
- (2) L-awtoritajiet kompetenti għandhom jivverifikaw li l-istituzzjonijiet jikkonformaw mar-rekwiżiti stabbiliti fir-Regolament (UE) Nru 575/2013 qabel ma jagħtu permess għall-eżenzjoni tad-dejta. Madankollu dan ir-Regolament ma jimponix rekwiżiti fuq l-awtoritajiet kompetenti għal xi rieżami speċifiku regolari tal-konformità tal-istituzzjonijiet mar-rekwiżiti tal-permess tal-eżenzjoni tad-dejta, għaldaqstant l-istituzzjonijiet li ma jibqgħux jikkonformaw mar-rekwiżiti ta' dan ir-Regolament għandhom jirrikorru għall-Artikolu 146 tar-Regolament (UE) Nru 575/2013.
- (3) Iktar ma tkun qasira l-istorja tad-dejta, aktar ikun diffiċli li jiġu estimati l-parametri tar-riskju. Bl-għan li jiġi żgurat li l-permess tal-eżenzjoni tad-dejta jkun limitat għal subsett żgħir ta' assi ta' istituzzjoni, għandu jiġi stabbilit livell ta' limitu kwantitattiv massimu, kemm fil-livell tal-valur tal-iskopertura kif ukoll fil-livell tal-ammont ta' skoperturi ponderati għar-riskju kalkulat skont l-Approċċ IRB u l-Approċċ Standardizzat li għalih ingħata permess ta' eżenzjoni tad-dejta. Għall-istess għan, portafolli fejn il-kompożizzjoni tat-tipi ta' skoperturi hija deċiżament karatterizzata minn ftit jew l-ebda inadempjenza osservata għandhom jiġu esplicitament esklużi mill-ambitu tal-applikazzjoni tal-permess tal-eżenzjoni tad-dejta.
- (4) Biex ikun żgurat kalkolu prudenti tar-rekwiżiti tal-fondi proprji, għandhom jitqiesu kunsiderazzjonijiet ohra mill-awtoritajiet kompetenti meta jkun qegħdin jivvalutaw talbiet għal permessi ta' eżenzjoni mid-dejta. Speċifikament l-istituzzjonijiet li jitolbu permess biex jużaw serje iqsar ta' dejta għandhom japplikaw margini xieraq ta' konservatiżmu. Barra minn hekk, l-istituzzjonijiet għandhom jippruvaw għas-sodisfazzjon tal-awtoritajiet kompetenti n-nuqqas ta' serje ta' dejta preċiża, kompluta jew xierqa fuq perjodu itwal. Minhabba li l-impatt fuq ir-rekwiżiti ta' fondi proprji jista' jkun oghla b'konsegwenza ta' dejta mhux preċiża, l-istituzzjonijiet għandhom jużaw ukoll proċeduri addizzjonali ta' validazzjoni tal-kwalità tad-dejta li jirriflettu d-daqs tal-kampjun iżgħar.

⁽¹⁾ ĠUL 176, 27.6.2013, p. 1.

- (5) Tipi ta' skoperturi li mhumix inkluzi fil-portafoll tal-istituzzjoni fil-mument meta l-istituzzjoni timplimenta għall-ewwel darba l-Approċċ IRB ma għandhomx jitqiesu eliġibbli biex jingħata permess ta' eżenzjoni tad-dejta. Min-naha l-oħra, il-permessi tal-eżenzjoni tad-dejta għandhom jingħataw biss għal tipi ta' skoperturi li kienu inkluzi fil-portafoll tal-istituzzjoni fil-mument meta l-istituzzjoni implimentat l-Approċċ IRB għall-ewwel darba, irrispettivament minn kif dawn l-iskoperturi jiċċaqilqu għall-Approċċ IRB minnufih jew suċċessivament skont il-pjan tal-implimentazzjoni sekwenzjali.
- (6) L-għan tal-eżenzjoni tad-dejta huwa li tingħata eżenzjoni mill-obbligu li jintużaw hames snin ta' dejta storika għall-istima tal-parametri IRB għal tipi ta' skoperturi li jeżistu fil-portafoll tal-istituzzjoni, meta l-istituzzjoni timplimenta l-Approċċ IRB għall-ewwel darba. Wara hames snin minn dik l-ewwel implimentazzjoni, l-istituzzjoni għandhom ikunu għabru biżżejjed dejta biex ma jkunux jehtieġu jużaw aktar l-eżenzjoni. Għalhekk ma għandhomx jingħataw permessi tal-eżenzjoni tad-dejta wara hames snin mid-data li fiha istituzzjoni tkun bdiet timplimenta l-Approċċ IRB.
- (7) Hemm bżonn li jiġi żgurat li l-kundizzjonijiet stipulati f'dan ir-Regolament ma jfixklux is-sistemi tal-klassifikazzjoni li diġà qed jintużaw mill-istituzzjonijiet, iżda li minflok huma jgħinu fit-tranżizzjoni mingħajr xkiel għar-regim il-ġdid, iżidu ċ-ċertezza legali għall-istituzzjonijiet u jevitaw aktar spejjeż għall-istituzzjonijiet. Bis-saħħa tal-Artikoli 180, 181 u 182 tar-Regolament (UE) Nru 575/2013, il-permess tal-eżenzjoni tad-dejta jikkonċerna l-użu ta' dejta ta' sentejn minflok ta' dejta ta' hames snin; bħala riżultat, dan jiskadi b'mod naturali tliet snin wara li jingħata. Għalhekk, l-istandards tekniċi regolatorji ma għandhomx jaffettwaw il-permessi tal-eżenzjoni tad-dejta diġà mogħtija mill-awtoritajiet kompetenti meta jidhol fis-seħh dan ir-Regolament, peress li dan ikun sproporzjonat u jiskoraġġixxi l-użu tal-Approċċ IRB. Id-dispożizzjonijiet f'dan ir-Regolament huma marbuta mill-qrib billi kollha jirreferu għall-kundizzjonijiet li taħthom tista' tingħata eżenzjoni tad-dejta. Biex jiżguraw koerenza bejn dawk id-dispożizzjonijiet, li għandhom jidhlu fis-seħh fl-istess hin, u biex jiffacilitaw perspettiva komprensiva u aċċess kumpatt għalihom minn persuni suġġetti għal dawk l-obbligi, huwa mixtieq li l-istandards tekniċi regolatorji kollha meħtieġa mill-Artikoli 180(3), 181(3) u 182(4) tar-Regolament (UE) Nru 575/2013 jiġu inkluzi f'Regolament wiehed.
- (8) Dan ir-Regolament huwa bbażat fuq l-abbozz tal-istandards tekniċi regolatorji preżentat mill-Awtorità Bankarja Ewropea lill-Kummissjoni.
- (9) L-Awtorità Bankarja Ewropea wettqet konsultazzjonijiet pubbliċi miftuħin dwar l-istandards tekniċi regolatorji abbozzati li fuqhom huwa bbażat dan ir-Regolament, analizzat il-kostijiet u l-benefiċċji potenzjali relatati u talbet l-opinjoni tal-Grupp tal-Partijiet Konċernati Bankarji stabbilit skont l-Artikolu 37 tar-Regolament (UE) Nru 1093/2010 tal-Parlament Ewropew u tal-Kunsill⁽¹⁾,

ADOTTAT DAN IR-REGOLAMENT:

Artikolu 1

Suġġett

Dan ir-Regolament jistabbilixxi kondizzjonijiet mandatorji skont liema l-awtoritajiet kompetenti jistgħu jagħtu l-permessi lill-istituzzjonijiet biex jużaw dejta li tkopri perjodu ta' sentejn minflok ta' hames snin għall-probabbiltà tal-inadempjenza (PD), għall-istima interna tat-telf f'każ ta' inadempjenza ("LGD propji"), u l-istimi proprji tal-fattur ta' kopnveżjoni kif stabbilit fil-punt (h) tal-Artikolu 180(1), il-punt (e) tal-Artikolu 180(2), u l-Artikoli 181(2) u 182(3) tar-Regolament (UE) Nru 575/2013 ("permessi ta' eżenzjoni tad-dejta").

Artikolu 2

Kundizzjonijiet tal-eliġibbiltà tal-iskoperturi

1. Soġġett għall-paragrafi 2 u 3, kwalunkwe tip ta' skopertura għajr skoperturi għal gvernijiet ċentrali, banek ċentrali u istituzzjonijiet kif stipulat fil-punti (a) u (b) tal-Artikolu 147(2) tar-Regolament (UE) Nru 575/2013 għandhom ikunu eliġibbli għall-permessi tal-eżenzjoni tad-dejta.

⁽¹⁾ Ir-Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Bankarja Ewropea) u li jemenda d-Deċiżjoni Nru 716/2009/KE u jhassar id-Deċiżjoni tal-Kummissjoni 2009/78/KE (ĠU L 331, 15.12.2010, p. 12).

2. Skoperturi għal korporattivi kif stabbilit fil-punt (c) tal-Artikolu 147(2) tar-Regolament (UE) Nru 575/2013 għandhom ikunu eliġibbli għal permessi tal-eżenzjoni tad-dejta meta ma jkunux strutturalment karatterizzati minn ftit jew l-ebda inadempjenza.

3. Tipi ta' skoperturi li mhumiex inklużi fil-portafoll tal-istituzzjoni fil-mument meta l-istituzzjoni tibda timplimenta għall-ewwel darba l-Approċċ Ibbażat fuq il-Klassifikazzjoni Interna (Approċċ IRB) ma għandhomx ikunu eliġibbli għal permess ta' eżenzjoni tad-dejta.

Artikolu 3

Kundizzjonijiet kwantitattivi

1. L-awtoritajiet kompetenti jistgħu biss jagħtu permessi ta' eżenzjoni tad-dejta meta jiġu ssodisfati l-kundizzjonijiet kwantitattivi li ġejjin fir-rigward ta' istituzzjoni:

- (a) il-valur tal-iskopertura totali tal-permess tal-eżenzjoni tad-dejta mitlub u l-permessi tal-eżenzjoni tad-dejta kollha tagħha li ngħataw iżda mhux irtirati jew skaduti ("il-permessi tal-eżenzjoni tad-dejta fis-sehħ") ma jaqbiżx il-5 % tal-valur tal-iskopertura totali tal-istituzzjoni;
- (b) it-total tal-ammont tal-iskopertura ponderat għar-riskju tal-permess tal-eżenzjoni tad-dejta u l-permessi tal-eżenzjoni tad-dejta kollha tagħha fis-sehħ ma jaqbiżx l-5 % tal-ammont totali tal-iskopertura ponderat għar-riskju tal-istituzzjoni.

2. Għall-finijiet tal-punt (a) tal-paragrafu 1, il-valur tal-iskopertura totali jkunu l-valur aggregat tal-iskopertura tat-tipi kollha ta' skoperturi mkejla għar-riskju tal-kreditu u tad-dilwizzjoni, qabel it-tnaqqis tal-aġġustamenti speċifiċi għar-riskju tal-kreditu, l-aġġustamenti addizzjonali tal-valur skont l-Artikoli 34 u 110 tar-Regolament (UE) Nru 575/2013 u tnaqqis iehor tal-fondi proprji.

3. Għall-finijiet tal-punt (b) tal-paragrafu 1, it-total tal-ammont tal-iskopertura ponderat għar-riskju jkunu l-aggregat tal-iskopertura għar-riskju tat-tipi kollha tal-iskoperturi, ponderati għar-riskju tal-kreditu u għar-riskju tad-dilwizzjoni f'konformità mal-approċċ applikat mill-istituzzjoni

Artikolu 4

Kundizzjonijiet kwalitattivi

L-awtoritajiet kompetenti jistgħu biss jagħtu permess ta' eżenzjoni tad-dejta lil istituzzjoni li tipprovdi evidenza dokumentata sew li l-kundizzjonijiet kollha li ġejjin huma ssodisfati fir-rigward ta' kull tip ta' skopertura:

- (a) mhumiex disponibbli serje ta' dejta ta' żmien itwal jew mhumiex adattati minhabba nuqqas ta' preċiżjoni, completezza u adeguatezza;
- (b) kien applikat margjini xieraq ta' konservatiżmu, skont il-punt (a) tal-Artikolu 179(1) tar-Regolament (UE) Nru 575/2013 biex jikkompensa b'mod adegwat għall-firxa mistennija tal-erruri tal-istima li jirriżultaw mill-użu ta' serje ta' dejta storika iqsar;
- (c) il-proċess tal-iskrutinju tal-input tad-dejta msemmi fil-punt (b) tal-Artikolu 174 tar-Regolament (UE) Nru 575/2013 huwa aktar strett għal serje ta' żmien iqsar.

Artikolu 5

Perjodu ta' żmien

L-awtoritajiet kompetenti jistgħu biss jagħtu permessi ta' eżenzjoni tad-dejta għall-ewwel hames snin wara d-data li fiha istituzzjoni ngħatat l-ewwel permess li tikkalkula l-ammonti tal-iskoperturi ponderati għar-riskju bl-użu tal-Approċċ IRB skont l-Artikolu 143 tar-Regolament (UE) Nru 575/2013.

Artikolu 6

Dispożizzjoni tranżizzjonali

Permessi ta' eżenzjoni tad-dejta mogħtija mill-awtoritajiet kompetenti qabel id-dhul fis-sehħ ta' dan ir-Regolament ma għandhomx ikunu soġġetti għal dan ir-Regolament.

*Artikolu 7***Dhul fis-sehh**

Dan ir-Regolament ghandu jidhol fis-sehh fl-ghoxrin jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament ghandu jorbot fl-intier tiegħu u japplika direttament fl-Istati Membri kollha.

Magħmula fi Brussell, it-23 ta' Settembru 2016.

Għall-Kummissjoni

Il-President

Jean-Claude JUNKER

REGOLAMENT TA' IMPLIMENTAZZJONI TAL-KUMMISSJONI (UE) 2017/73**tat-13 ta' Jannar 2017****li jistabbilixxi l-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 ⁽¹⁾,Wara li kkunsidrat ir-Regolament ta' Implimentazzjoni (UE) Nru 543/2011 tas-7 ta' Ġunju 2011 li jippreskrivi regoli dettaljati dwar l-applikazzjoni tar-Regolament tal-Kunsill (KE) Nru 1234/2007 fir-rigward tas-setturi tal-frott u l-hxejjex u tal-frott u l-hxejjex ipproċessati ⁽²⁾ u b'mod partikolari l-Artikolu 136(1) tiegħu,

Billi:

- (1) Ir-Regolament ta' Implimentazzjoni (UE) Nru 543/2011 jistipula, skont ir-rizultat tan-negozjati kummerċjali multilaterali taċ-Ċiklu tal-Urugwaj, il-kriterji li bihom il-Kummissjoni tiffissa l-valuri standard għall-importazzjoni minn pajjiżi terzi, għall-prodotti u għall-perjodi stipulati fl-Anness XVI, il-Parti A tiegħu.
- (2) Il-valur standard tal-importazzjoni huwa kkalkulat kull ġurnata tax-xogħol skont l-Artikolu 136(1) tar-Regolament ta' Implimentazzjoni (UE) Nru 543/2011, billi jqis id-dejta varjabbli ta' kuljum. Għalhekk dan ir-Regolament għandu jidhol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

ADOPTAT DAN IR-REGOLAMENT:

Artikolu 1

Il-valuri standard tal-importazzjoni msemmija fl-Artikolu 136 tar-Regolament ta' Implimentazzjoni (UE) Nru 543/2011 huma stipulati fl-Anness għal dan ir-Regolament.

Artikolu 2

Dan ir-Regolament għandu jidhol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-13 ta' Jannar 2017.

*Għall-Kummissjoni,**F'isem il-President,**Jerzy PLEWA**Direttur Ġenerali**Direttorat Ġenerali għall-Agrikoltura u l-Iżvilupp Rurali*⁽¹⁾ ĠUL 347, 20.12.2013, p. 671.⁽²⁾ ĠUL 157, 15.6.2011, p. 1.

ANNEX

Il-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex

(EUR/100 kg)		
Kodiċi tan-NM	Kodiċi tal-pajjiż terz ⁽¹⁾	Valur standard tal-importazzjoni
0702 00 00	IL	269,9
	MA	128,9
	SN	190,2
	TR	121,5
	ZZ	177,6
0707 00 05	MA	79,2
	TR	185,8
	ZZ	132,5
0709 93 10	MA	252,9
	TR	248,4
	ZZ	250,7
0805 10 20	EG	50,8
	IL	126,4
	MA	54,9
	TR	75,6
	ZZ	76,9
0805 20 10	IL	155,4
	MA	72,7
	ZZ	114,1
0805 20 30, 0805 20 50, 0805 20 70, 0805 20 90	EG	97,9
	IL	113,2
	JM	125,6
	MA	93,5
	TR	76,4
	ZZ	101,3
	TR	73,0
	ZZ	73,0
0808 10 80	CN	119,1
	US	137,0
	ZZ	128,1
0808 30 90	CL	307,7
	CN	78,1
	TR	133,1
	ZZ	173,0

⁽¹⁾ In-nomenklatura tal-pajjiżi stabbilita bir-Regolament tal-Kummissjoni (UE) Nru 1106/2012 tas-27 ta' Novembru 2012 li jimplimenta r-Regolament (KE) Nru 471/2009 tal-Parlament Ewropew u tal-Kunsill dwar statistika Komunitarja relatata mal-kummerċ estern ma' pajjiżi li mhumiex membri, fir-rigward tal-aġġornament tan-nomenklatura tal-pajjiżi u t-territorji (ĠU L 328, 28.11.2012, p. 7). Il-kodiċi "ZZ" jirrappreżenta "ta' oriġini oħra".

DEĊIŻJONIJIET

DEĊIŻJONI TA' IMPLIMENTAZZJONI TAL-KUMMISSJONI (UE) 2017/74

tal-25 ta' Novembru 2016

li tistabbilixxi indikatur fiskali komuni għaż-żjut tal-gass u għall-pitrolju

(notifikata bid-dokument C(2016) 7546)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 95/60/KE tas-27 ta' Novembru 1995 dwar l-immarkar fiskali tan-nafta u tal-pitrolju ⁽¹⁾, u b'mod partikolari l-Artikolu 2(2) tagħha,

Billi:

- (1) Biex is-suq intern jiffunzjona sewwa, u b'mod partikolari biex ma jkunx hemm evażjoni ta' taxxa, id-Direttiva 95/60/KE tipprevedi sistema ta' indikaturi komuni għall-identifikazzjoni taż-żjut tal-gass, li jinsab fil-kodiċi 2710 00 69 tan-Nomenklatura Magħquda (NM), u tal-pitrolju, li jinsab fil-kodiċi NM 2710 00 55, li nharġu għall-konsum eżenti mid-dazju tas-sisa, jew suġġetti għal rata mnaqqsata tad-dazju tas-sisa. L-ewwel kodiċi nqasam fil-kodiċijiet NM 2710 19 43, 2710 19 46, 2710 19 47, 2710 19 48, 2710 20 11, 2710 20 15, 2710 20 17 u 2710 20 19, sabiex jiġi kopert il-kontenut tal-kubrit u l-preżenza tal-bijodizil fiż-żejt tal-gass, u t-tieni kodiċi ġie traspost għall-kodiċi NM 2710 19 25 ⁽²⁾.
- (2) Id-Deciżjoni ta' Implimentazzjoni tal-Kummissjoni 2011/544/UE ⁽³⁾ stabbiliet il-prodott identifikat bl-isem xjentifiku ta' N-etil-N-[2-(1-isobjutossietossi)etil]-4-(fenilažo)anilina (Solvent Yellow 124) bħala l-indikatur fiskali komuni stipulat bid-Direttiva 95/60/KE, għall-immarkar taż-żjut tal-gass u tal-pitrolju li ma thallasx id-dazju fuqhom bir-rata shiha applikabbli għal dawn il-prodotti tal-enerġija li jintużaw bħala propellanti.
- (3) L-Artikolu 2 tad-Deciżjoni ta' Implimentazzjoni 2011/544/UE jeżiġi li d-Deciżjoni ta' Implimentazzjoni tiġi riveduta sa mhux aktar tard mill-31 ta' Diċembru 2016, fid-dawl tal-iżviluppi tekniċi fil-qasam tas-sistemi ta' indikaturi u billi titqies il-hteġa li jiġi miġġieled l-użu frodulent taż-żjut minerali li huma eżentati mid-dazju tas-sisa, jew li huma suġġetti għal rata mnaqqsata tad-dazju tas-sisa.
- (4) Bħala parti mill-proċess ta' reviżjoni, il-Kummissjoni nediet sejha għall-espressjonijiet ta' interess biex jittressqu l-prodotti addattati biex jintużaw bħala indikatur fiskali għaż-żjut tal-gass u għall-pitrolju ⁽⁴⁾. Il-Kummissjoni tixtieq tidentifika sustanza bħala indikatur li tkun taħdem ahjar fir-rigward ta' sett ta' kriterji predefiniti, meta mqabbla mas-sustanza li qed tintuża fil-preżent.
- (5) Billi r-reviżjoni għadha ma ntemmitx is-Solvent Yellow 124 għandu jibqa' jintuża bħala l-indikatur fiskali komuni fit-tifsira tad-Direttiva 95/60/KE u suġġett għall-kundizzjonijiet stabbiliti f'dik id-Direttiva.
- (6) Din id-Deciżjoni ma tholl lill-ebda impriża mill-obbligi tagħha skont l-Artikolu 102 tat-Trattat.
- (7) L-opportunitajiet li joffru żviluppi futuri fix-xjenza għandhom jitqiesu billi jiġi stabbilit limitu ta' żmien għar-reviżjoni ta' din id-Deciżjoni.

⁽¹⁾ ĠU L 291, 6.12.1995, p. 46.

⁽²⁾ Il-kodiċijiet tan-nomenklatura magħquda għandhom ikunu daww tar-Regolament ta' Implimentazzjoni tal-Kummissjoni (UE) 2015/1754 tas-6 ta' Ottubru 2015 li jemenda l-Anness I tar-Regolament tal-Kunsill (KEE) Nru 2658/87 dwar in-nomenklatura tat-tariffa u l-istatistika u dwar it-Tariffa Doganali Komuni (ĠU L 285, 30.10.2015, p. 1).

⁽³⁾ Id-Deciżjoni ta' Implimentazzjoni tal-Kummissjoni 2011/544/UE tas-16 ta' Settembru 2011 li tistabbilixxi indikatur fiskali komuni għall-gaŋġoli u l-kerosin (ĠU L 241, 17.9.2011, p. 31).

⁽⁴⁾ GU C 299, 11.9.2015, p. 28.

- (8) Għandha ssir reviżjoni ta' din id-Deciżjoni fi kwalunkwe hin qabel din l-iskadenza jekk is-Solvent Yellow 124 jinstab li qed jikkawża zieda fl-evażjoni fiskali jew hsara addizzjonali fuq is-saħha jew fuq l-ambjent, jew jekk il-Kummissjoni ssib sustanza li tkun taħdem ahjar mis-Solvent Yellow 124.
- (9) Għaldaqstant, id-Deciżjoni ta' Implimentazzjoni 2011/544/UE għandha tithassar.
- (10) Il-miżuri previsti f'din id-Deciżjoni huma skont l-opinjoni tal-Kumitat dwar id-Dazju tas-Sisa,

ADOTTAT DIN ID-DECIŻJONI:

Artikolu 1

L-indikatur fiskali komuni stipulat bid-Direttiva 95/60/KE, għall-immarkar taż-żjut tal gass kollha li jaqgħu taħt il-kodiċijiet NM 2710 19 43, 2710 19 46, 2710 19 47, 2710 19 48, 2710 20 11, 2710 20 15, 2710 20 17 u 2710 20 19, kif ukoll tal-pitrolju li jaqa' taħt il-kodiċi NM 2710 19 25, għandu jkun is-Solvent Yellow 124, kif speċifikat fl-Anness ta' din id-Deciżjoni.

L-Istati Membri għandhom jiffissaw livell ta' indikatur ta' mill-anqas 6 mg u mhux aktar minn 9 mg ta' indikatur għal kull litru ta' żejt minerali.

Artikolu 2

Din id-Deciżjoni għandha tiġi riveduta sa mhux aktar tard mill-31 ta' Dicembru 2021, filwaqt li jitqiesu l-iżviluppi tekniċi fil-qasam tas-sistemi ta' indikaturi u l-htieġa li jiġi miġġieled l-użu frodulent taż-żjut minerali li huma eżentati mid-dazju s-sisa, jew li huma sugġetti għal rata mnaqqsa tad-dazju tas-sisa.

Għandha ssir reviżjoni ta' din id-Deciżjoni qabel jekk is-Solvent Yellow 124 jinstab li qed jikkawża zieda fl-evażjoni fiskali jew hsara addizzjonali fuq is-saħha jew fuq l-ambjent, jew jekk il-Kummissjoni ssib sustanza li tkun taħdem ahjar mis-Solvent Yellow 124.

Artikolu 3

Id-Deciżjoni ta' Implimentazzjoni 2011/544/UE thassret.

Artikolu 4

Din id-Deciżjoni hija indirizzata lill-Istati Membri.

Magħmula fi Brussell, il-25 ta' Novembru 2016.

Għall-Kummissjoni
Pierre MOSCOVICI
Membru tal-Kummissjoni

ANNESS

1. Identifikazzjoni skont l-Indiċi tal-Kulur: *Solvent Yellow 124*
 2. L-isem xjentifiku: *N-Etil-N-[2-(1-isobutossietossi)etil]-4-(fenilažo)anilina*.
-

RETTIFIKA

Rettifika tal-Hdax il-Direttiva tal-Kunsill 89/666/KEE tal-21 ta' Dicembru 1989 dwar il-htigiet tal-izvelar rigward il-friegħi miftuħa fi Stat Membru minn ċerti tipi ta' kumpanniji rregolati bil-liġijiet ta' Stat ieħor

(Il-Ġurnal Uffiċjali L 395 tat-30 ta' Dicembru 1989)

(Edizzjoni Speċjali bil-Malti, Kapitolu 17 Volum 001 P. 100)

Fpaġna 102 tal-Edizzjoni Speċjali bil-Malti, l-Artikolu 8, il-punt (j),

minflok: "(j) id-dokumenti tal-kontijiet skond l-Artikolu 7;"

aqra: "(j) id-dokumenti tal-kontijiet skont l-Artikolu 9;"

Rettifika għar-Regolament tal-Kunsill (KE) Nru 2141/96 tas-7 ta' Novembru 1996 li jirrigwarda l-eżami ta' applikazzjoni għat-trasferiment ta' awtorizzazzjoni għat-tqegħid fis-suq għall-prodotti mediċinali li jidhlu fl-iskop tar-Regolament tal-Kunsill (KE) Nru 2309/93

(Il-Ġurnal Uffiċjali tal-Unjoni Ewropea L 286 tat-8 ta' Novembru 1996)

(Edizzjoni Speċjali bil-Malti: il-Kapitolu 13, il-Volum 018)

Fpaġna 39 tal-Edizzjoni Speċjali, fit-titolu tar-Regolament:

minflok: "Ir-Regolament tal-Kunsill (KE) Nru 2141/96",

aqra: "Ir-Regolament tal-Kummissjoni (KE) Nru 2141/96".

ISSN 1977-074X (edizzjoni elettronika)
ISSN 1725-5104 (edizzjoni stampata)



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT